

## مجید امجد

سال ولادت: ۱۹۱۳ء

سال وفات: ۱۹۷۳ء

مجید امجد جھنگ میں پیدا ہوئے۔ اصلی نام عبدالمجید تھا۔ والد کا نام علی محمد تھا جو محکمہ تعلیم سے منسلک تھے۔ وہ چھ ماہ کی عمر میں ماں کے سائے سے محروم ہو گئے۔ ان کی عمر تین سال کی تھی کہ والد نے دوسری شادی کر لی۔ گھریلو حالات نا سازگار ہو گئے تو نانائیاں نور محمد اپنی بیٹی کی نشانی کو اپنے ساتھ لے گئے اور ان کی وورش کی ساری ذمہ داری اپنے ذمے لے لی۔ ان کے نانا اپنے وقت کے عالم فقیہ، محدث اور ماہر طبیب تھے۔ لہذا انھوں نے دینی تعلیم کے علاوہ ابتدائی تعلیم بھی سکی سے حاصل کی۔ مجید امجد نے عربی اور فارسی کی تعلیم بھی اپنے نانائی سے حاصل کی۔

مجید امجد بھی اپنے نانائی کی طرح بہت ذہین تھے۔ ان کی ذہانت کا یہ عالم تھا کہ صرف پانچ سال کی عمر میں قرآن مجید، گلستان، پند نامہ عطا وغیرہ پڑھ چکے تھے۔ اسلامیہ ہائی سکول جھنگ سے ۱۹۳۰ء میں میٹرک پاس کیا۔ ۱۹۳۲ء میں گورنمنٹ کالج جھنگ سے ایف اے پاس کیا اور ۱۹۳۴ء میں اسلامیہ کالج لاہور سے بی۔ اے پاس کیا۔

بی۔ اے پاس کرنے کے بعد مجید امجد جھنگ ہی میں محکمہ ”ذیہات سدھار“ میں ملازم ہو گئے۔ بعد میں ہفت روزہ ”عروج“ کے ایڈیٹر ہو گئے۔ ۱۹۳۹ء میں ”عروج“ سے الگ ہو کر ڈسٹرکٹ بورڈ جھنگ میں ملازم ہو گئے۔ ۱۹۴۲ء میں محکمہ خوراک میں ملازم ہو گئے۔ دوران ملازمت زیادہ تر سایہ پال رہے اور یہیں سے ریٹائرڈ ہو گئے۔ اس دوران میں مقامی طور پر ان کی شخصیت شعری و ادبی ماحول کا محور بنی رہی۔ ۱۱ مئی ۱۹۷۳ء کو سایہ پال میں ان کا انتقال ہوا اور ان کے آبائی شہر جھنگ میں دفن کیا گیا۔

مجید امجد کی ادبی زندگی کا آغاز زمانہ طالب علمی سے ہو گیا تھا لیکن ان کو شہرت ان کی وفات کے بعد ملی۔ انھوں نے ساری زندگی دکھ اٹھائے۔ پہلے ماں باپ کی جدائی، پھر ازدواجی زندگی کی ناکامی اور اولاد سے محرومی، ان سب باتوں نے نل کر مجید امجد کی زندگی کو تلخ بنا دیا تھا مگر انھوں نے کبھی کسی پر اپنے دکھوں کا اظہار نہیں کیا بلکہ خود کو شاعری کی دنیا میں گم کر لیا۔ گھر سے دفتر، دفتر سے گھر یا ”بزمِ نگر و ادب“ کی لائبریری تک خود کو محدود رکھا۔

مجید امجد دبستان لاہور کے وہ شاعر ہیں جن کے ہاں موضوعات، اسالیب اور بیٹوں کا حیرت انگیز تنوع نظر آتا ہے۔ وہ موضوع کی مناسبت سے ہیئت کا انتخاب کرتے ہیں۔ یہی وجہ ہے کہ ان کی ہر نظم ایک الگ ہیئت کی حامل ہے۔

مجید امجد کی شاعری غم کی ترجمان ہے۔ وہ کبھی کبھی مسکراتے بھی ہیں لیکن اس کے اندر بھی درد کی کک صاف محسوس ہوتی ہے۔ ان کی نظم ”پچاسویں پت جھڑ“ اس کی واضح مثال ہے۔ مجید امجد کو مظاہر فطرت سے گہرا لگاؤ ہے لیکن اس کے لیے وہ حسین نظاروں کی مرقع نگاری کرنے کی بجائے اپنے گرد و پیش کے ماحول کی عکاسی کرتے ہیں یعنی کھیت کھلیان، فصلیں، ندی نالے، راجہ انہریں اور اسی طرح دوسری چیزیں ان کی شاعری کا محور ہیں۔ وہ انہی مناظر سے شاعرانہ تخیل کی ایسی مسکور کن فضا پیدا کر دیتے ہیں کہ قاری حیران رہ جاتا ہے۔

مجید امجد جدید شاعری کے اہم ترین نمائندوں میں سے تھے۔ انھوں نے نئی نظم کو نئی علامات دیں، نئے استعاروں سے روشناس کرایا اور نئی نظم کی طرح نئی غزل کو جدت کا حامل بنایا۔ مجید امجد کی زندگی دکھ اور کرب سے عبارت رہی۔ اسی لیے ان کے ہاں خود کلامی کی بے شمار مثالیں ملتی ہیں۔ ان کا مندرجہ ذیل مشہور شعر ان کی زندگی کی عکاسی کرتا ہے:

کئی ہے عمر بہاروں کے سوگ میں امجد  
مری لہد پہ کھلیں جاوداں مگلاب کے پھول

بے تحاشا دکھ انسان کو قنوطیت پسند بنا دیتے ہیں مگر مجید امجد قنوطیت پسند نہ تھے۔ تاہم ان کی شاعری میں غالب رنگ خونہ ہے۔ مجید امجد ایک حساس انسان تھے۔ اسی لیے انھوں نے اپنی شاعری میں معاشرتی مسائل پیش کر کے اپنے معاشرے کی بھرپور عکاسی کی ہے۔

نظم ”طلوع فرض“ اس کی بہترین مثال ہے۔ اس میں صبح کے وقت انسان حیوان، چمندر پرند، امیر غریب، افسر ملازم اور بھکاری سب اپنے اپنے طور پر تلاطمِ معاش کے لیے نکل پڑتے ہیں کیونکہ یہی زندگی ہے۔ زندگی کو گزارنے کے لیے محنت ضروری ہے۔

## طلوع فرض

سحر کے وقت دفتر کو رواں ہوں  
رواں ہوں ہمراہ صد کارواں ہوں

کوئی خاموش بچھی اپنے دل میں  
امیدوں کے سنہرے جال بن کے  
اڑا جاتا ہے چنگے دانے دکنے  
فضائے زندگی کی آندھیوں سے  
ہے ہر اک کو بچشم تر گزرتا  
مجھے چل کر اُسے اڑ کر گزرتا

وہ اک اندھی بھکارن لڑکھرائی  
کہ چوراہے کے کھجے کو پکڑ لے  
صدائے راگبیروں کو جکڑ لے  
یہ پھیلا پھیلا میلا میلا دامن  
یہ کاسہ یہ گلوئے شور انگیز  
مرا دفتر مری مسلیں مرا میز

چمکتی کار فراٹے سے گزری  
غبارِ رہ نے کروٹ بدلی جاگا  
ایٹھا اک دو قدم تک ساتھ بھاگا  
پیا پے ٹھوکروں کا یہ تسلسل  
یہی پرواز بھی افتادگی بھی  
متارِ زیست اس کی بھی مری بھی

گلستاں میں کہیں بھونرے نے چوسا  
گلوں کا رس شرابیوں سا نشیلا  
کہیں پر گھونٹ اک کڑوا کیلا  
کسی سڑتے ہوئے جوہر کے اندر  
پڑا اک ریختے کیڑے کو پینا  
مگر مقصد وہی دو سانس جینا

سحر کے وقت دفتر کو رواں ہوں  
رواں ہوں ہمراہ صد کارواں ہوں



## مشق

- 1- مندرجہ ذیل سوالوں کے مختصر جواب دیں:
  - i- مجید امجد نے اپنی نظم کا عنوان ”طلوع فرض“ کیوں رکھا ہے؟
  - ii- شاعر صبح کے وقت اپنے فرض کی ادائیگی کے لئے کہاں اور کس کے ہمراہ جا رہا ہے؟
  - iii- شاعر کو اپنے اور پرندے اور اندھی بھکارن میں کیا مماثلت نظر آئی؟
- 2- سوالات کے درست جوابات کے گرد دائرہ لگائیں:
  - i- ”طلوع فرض“ کے شاعر کا نام کیا ہے؟
    - ا۔ فیض احمد فیض      ب۔ ن۔م۔راشد
    - ج۔ جوش      د۔ مجید امجد
  - ii- مجید امجد کی وجہ شہرت کیا ہے؟
    - ا۔ سرکاری ملازمت      ب۔ وسیع مطالعہ
    - ج۔ ادارت      د۔ شاعری
  - iii- مجید امجد نے کس صنفِ شاعری کو خاص طور پر اپنایا؟
    - ا۔ غزل کو      ب۔ نظم کو
    - ج۔ مرثیہ کو      د۔ مثنوی کو
  - iv- مجید امجد کی شاعری کا مجموعی رنگ کیا ہے؟
    - ا۔ مزاحیہ      ب۔ طنزیہ
    - ج۔ حزنِیہ      د۔ طربیہ
- 3- مندرجہ ذیل تراکیب کی وضاحت کریں۔
 

پچشم تر۔ گلوئے شورا نگینز۔ غبارِ رہ۔ متاعِ زیست۔ ہمرہ صدکارواں۔
- 4- مصرعے مکمل کریں۔
  - i- کوئی خاموش پنچھی.....
  - ii- وہ اک اندھی بھکارن.....
  - iii- چمکتی کار.....
  - iv- گلستان میں کہیں.....
  - v- مگر مقصد وہی.....
- 5- مجید امجد پر سوانحی و تنقیدی نوٹ لکھیے۔

☆☆.....☆☆☆☆☆☆